

पाकिस्तान को भारत ने लगाई फटकार

► पाक के हालात पर है हमारी पूरी नजर : विदेश मंत्रालय
► पाकिस्तान मीडिया फर्जी खबरें फैला रहा



नई दिल्ली 09 जून. भारत ने पाकिस्तान के कब्जे वाले कश्मीर में प्रदर्शनकारियों पर पुलिस की बर्बरता पर कड़ी प्रतिक्रिया करते हुए अंतर्राष्ट्रीय समुदाय से पाकिस्तान को उसके दुष्कर्मों और अत्याचारों के लिए जवाबदेह ठहराने की अपील की है।
भारत ने यह भी आरोप लगाया है कि पाकिस्तान फर्जी वीडियो के जरिये अपनी विफलताओं और मानवाधिकारों के उल्लंघन की घटनाओं से लोगों का ध्यान भटकाने की विफल कोशिश में जुटा है। विदेश मंत्रालय के

बर्बरता की खबरें हैं जिसमें कई प्रदर्शनकारी मारे गये हैं और कई अन्य घायल हुए हैं। हम उम्मीद करते हैं कि अंतर्राष्ट्रीय समुदाय पाकिस्तान को उसके दुष्कर्मों और अत्याचारों के लिए जवाबदेह ठहरायेगा।
यह विरोध-प्रदर्शन हाल के वर्षों में इलाके में हुई सबसे घातक अशांति के एक दिन बाद हो रहा है जिसमें कई लोग हताहत हुए हैं। इससे अगले महीने होने वाले विधानसभा चुनावों से पहले इलाके में और अस्थिरता का डर पैदा हो गया है। रावलकोट में जेएएसी समर्थकों के एक साथी कार्यकर्ता की हत्या के विरोध में इकट्ठा होने के बाद प्रदर्शनकारियों और सुरक्षा बलों के बीच हिंसक झड़पें हुईं। पीओके की यह अशांति 27 जुलाई को होने वाले

प्रवक्ता ने जम्मू कश्मीर को लेकर भारत के संकल्प को दोहराया कि पूरा जम्मू कश्मीर भारत का अभिन्न अंग है। उल्लेखनीय है कि पाकिस्तान के कब्जे वाले कश्मीर में शरणार्थियों के लिए आरक्षित 12 विधानसभा सीटों को लेकर तनाव चरम पर है। जॉइंट आवामी एवशन कमेटी का आरोप है कि पाकिस्तान सरकार इन सीटों का इस्तेमाल अपने हित साधने के लिए करती है। इन्हें खत्म करने की मांग को लेकर क्षेत्र में हिंसक विरोध-प्रदर्शन किए जा रहे हैं।

विधानसभा चुनावों से पहले बढ़ते राजनीतिक तनाव के बीच हुई है।

नई दिल्ली, 9 जून. गुणमूल कांग्रेस प्रमुख और पश्चिम बंगाल की पूर्व मुख्यमंत्री ममता बनर्जी ने मंगलवार शाम नई दिल्ली स्थित 10 जनपथ आवास पर कांग्रेस संसदीय दल की अध्यक्ष सोनिया गांधी से मुलाकात की। यह मुलाकात उस समय हुई जब एक दिन पहले ही इंडिया गठबंधन की महत्वपूर्ण बैठक में दोनों नेता एक साथ शामिल हुई थीं। सूत्रों के अनुसार, इस बैठक में ममता बनर्जी ने सोनिया गांधी को पश्चिम बंगाल के मौजूदा राजनीतिक हालात की जानकारी दी। वहीं, सोनिया गांधी ने कथित तौर पर कहा कि कठिन परिस्थितियों में कांग्रेस पार्टी ममता बनर्जी के साथ खड़ी है। मुलाकात विपक्षी इंडिया गठबंधन की उस बैठक के बाद हुई, बैठक में नीट और सीबीएसई परीक्षाओं में कथित अनियमितताओं, वोटर लिस्ट में बदलाव, बेरोजगारी और महंगाई जैसे मुद्दों को लेकर चर्चा हुई।

विधानसभा चुनावों से पहले बढ़ते राजनीतिक तनाव के बीच हुई है।

ग्रामीण विकास के लिए ऐतिहासिक पहल

► 1.25 लाख करोड़ रुपये के प्रावधान से एक जुलाई से लागू होगी व्यवस्था : शिवराज



मजदूरी भुगतान समय पर हो : शिवराज

उन्होंने कहा कि केंद्र सरकार केवल धन उपलब्ध नहीं करा रही है, बल्कि यह सुनिश्चित करना चाहती है कि समय पर मजदूरी भुगतान हो, श्रमिकों के अधिकार सुरक्षित रहें और विकास कार्यों में कोई व्यवधान न आवे, उन्होंने राज्यों से आग्रह किया कि वे पर्याप्त मात्रा में कार्यों को पूर्ण स्वीकृति दें, ताकि एक जुलाई से ही काम तेजी से शुरू हो सके।

जानकारी दी कि केंद्र सरकार ने पहले ही मनरेगा के तहत 30 हजार करोड़ रु. आवंटित कर दिये हैं। इसके अतिरिक्त आज 95,692 करोड़ रु. का अंतरिम आवंटन राज्यों और केंद्र शासित

प्रदेशों को जारी किया गया। इस प्रकार कुल राशि 1.25 लाख करोड़ रु. से अधिक हो जाएगी। श्री चौहान ने कहा कि यह राशि देश की लगभग 2.80 लाख ग्राम पंचायतों तक पहुंचेगी।

संयुक्त राष्ट्र में भारत ने पाकिस्तान को घेरा

► आतंकवाद विरोधी कार्रवाई नहीं, यूएन में भारत
► अफगानिस्तान पर पाक के हमलों के खिलाफ समर्थन

संयुक्त राष्ट्र/न्यूयॉर्क, 10 जून. संयुक्त राष्ट्र सुरक्षा परिषद में अफगानिस्तान की स्थिति पर आयोजित चर्चा के दौरान भारत ने पाकिस्तान के खिलाफ स्पष्ट और कड़ा रुख अपनाया। भारत के स्थायी प्रतिनिधि पी. हरीश ने अफगानिस्तान में पाकिस्तान

द्वारा किए गए हवाई हमलों, सीमा पार गोलीबारी और आम नागरिकों की मौतों पर गहरी चिंता व्यक्त करते हुए संयुक्त राष्ट्र और अफगानिस्तान के रुख का समर्थन किया। उन्होंने कहा कि पाकिस्तान द्वारा संयुक्त राष्ट्र सहायता मिशन इन अफगानिस्तान (यूएनएएमए) और संयुक्त राष्ट्र महासचिव की रिपोर्टों की विश्वसनीयता पर सवाल उठाना उचित नहीं है। भारत ने जोर देकर कहा

जयपुर में धमाके से 7 लोगों की मौत

चीखों से गुंजा जयपुर, अवैध पटाखा गोदाम में भीषण आग

जयपुर, 10 जून. जयपुर के खोह नागोरियान इलाके में मंगलवार सुबह हुए भीषण अग्निकांड ने पूरे शहर को झकझोर कर रख दिया। आयशा नगर तलाई क्षेत्र स्थित एक पटाखा गोदाम में सुबह करीब 11 बजे अचानक आग लग गई।

देखते ही देखते आग ने पूरे परिसर को अपनी चपेट में ले लिया और लगातार हो रहे धमाके से आसपास का इलाका दहल उठा। हादसे में एक बच्चे समेत



सात लोगों की जिंदा जलकर मौत हो गई। प्रशासन के अनुसार मृतकों में अब्दुल वाहिद, बिलाल खान, समीर, आजीम खान उर्फ आविद और राबिल की पहचान हो चुकी है,

जबकि दो अन्य शवों की पहचान की प्रक्रिया जारी है। घटना में गंभीर रूप से झुलसे मजदूर नासिर को सवाई मानसिंह अस्पताल के बर्न वार्ड में भर्ती कराया गया है।

एक पिस्तौल, दो मैगजीन और 13 कारतूस जब्त

श्रीनगर, जम्मू कश्मीर के बारामूला जिले में तलाशी अभियान चलाकर सुरक्षा बलों ने एक वाहन से विदेशी पिस्तौल बरामद की और अवैध हथियार तस्करी को नाकाम कर दिया। यह जानकारी पुलिस ने मंगलवार को दी। जांच के दौरान पुलिस ने एक और पिस्तौल, मैगजीन और कारतूस बरामद किये। बारामूला पुलिस और सेना की 52वें राष्ट्रीय राइफल कर्मी की संख्या घटाने को सरकार का गरीब विरोधी कदम बताते हुए मंगलवार को कहा कि मोदी सरकार की आर्थिक नीतियों ने गरीब परिवारों, महिलाओं, मजदूरों और मध्यम वर्ग पर अतिरिक्त बोझ डाल दिया है। श्री गांधी ने सोशल मीडिया एक्स पर कहा कि पिछले 12 वर्षों की गरीब विरोधी आर्थिक नीतियों और समझौतापूर्ण विदेश नीति के कारण देश ऐसी स्थिति में पहुंच

एलपीजी कीमत बढ़ाने और सब्सिडी घटाने से गरीबों पर बढ़ा बोझ : राहुल

नई दिल्ली, 9 जून. कांग्रेस के पूर्व अध्यक्ष एवं लोकसभा में विपक्ष के नेता महल गांधी ने धरेलू रसोई गैस की कीमतों में वृद्धि और उच्चला योजना के तहत सब्सिडी वाले सिलेंडरों की संख्या घटाने को सरकार का गरीब विरोधी कदम बताते हुए मंगलवार को कहा कि मोदी सरकार की आर्थिक नीतियों ने गरीब परिवारों, महिलाओं, मजदूरों और मध्यम वर्ग पर अतिरिक्त बोझ डाल दिया है। श्री गांधी ने सोशल मीडिया एक्स पर कहा कि पिछले 12 वर्षों की गरीब विरोधी आर्थिक नीतियों और समझौतापूर्ण विदेश नीति के कारण देश ऐसी स्थिति में पहुंच



गया है जहां लाखों गरीब परिवार और महिलाएं फिर से लकड़ी के चूल्हों के धुएँ पर निर्भर होने को मजबूर हो रहे हैं। उन्होंने कहा कि उच्चला योजना में सब्सिडी वाले सिलेंडरों की संख्या नौ से घटकर चार कर दी गई है और पिछले तीन महीनों में धरेलू एलपीजी सिलेंडर के दाम 89 रुपये बढ़ाए गए हैं।

आज का इतिहास

- 1829- ब्रिटेन की आक्सफोर्ड और कैम्ब्रिज यूनिवर्सिटी के बीच पहली बोट रेस.
- 1848- न्यूयॉर्क और शिकागो के बीच पहला टेलीग्राफ लिंक शुरू.
- 1931- नाव ने पूर्वी ग्रीनलैंड पर कब्जा किया.
- 1934- सोवियत संघ और रोमानिया के बीच राजनयिक संबंध दोबारा स्थापित.
- 1940- डटलैंड ने द्वितीय विश्व युद्ध के दौरान फ्रांस और ब्रिटेन के खिलाफ लड़ाई की घोषणा की.
- 1946- राजशाही खत्म होने के बाद इटली गणतंत्रिक राष्ट्र बना.

पंजाब-हरियाणा में 18 ठिकानों पर रेड

पाकिस्तान-आधारित आतंकी नेटवर्क पर एनआईए की बड़ी छापेमारी

नई दिल्ली, 09 जून. राष्ट्रीय जांच एजेंसी (एनआईए) ने पाकिस्तान स्थित आतंकवादी शहजाद भट्टी से जुड़े तीन आतंकी गिरोहों के मामलों की जांच के सिलसिले में मंगलवार को पंजाब और हरियाणा में कई स्थानों पर तलाशी अभियान चलाया।

एनआईए की टीमों ने दोनों राज्यों के नौ जिलों में 18 स्थानों पर समन्वित तलाशी अभियान चलाया। इस अभियान के दौरान, जांचकर्ताओं ने कई व्यक्तियों से पूछताछ की और डिजिटल उपकरण, दस्तावेज और संचार नेटवर्क, वित्तीय लेनदेन और तीनों मामलों में एजेंसी की निगरानी में

आतंकवादी गतिविधियों के दृष्टिगत हो रही कार्रवाई

एनआईए की जांच में अब तक पंजाब के जालंधर में सोशल मीडिया इन्फ्लुएंसर रोजर संधू के आवास पर मार्च 2025 में हुए ग्रेनेड हमले का संबंध शहजाद भट्टी से पाया गया है। अप्रैल 2026 में, एजेंसी ने भट्टी, जो अभी भी फरार है, और इस मामले में एक अन्य आरोपी के खिलाफ आरोपपत्र दायर किया था। एनआईए को यह भी पता चला है कि भट्टी ने हरियाणा के सिरसा स्थित महिला पुलिस स्टेशन में नवंबर 2025 में हुए विस्फोट और हरियाणा के अंबाला स्थित बलदेव नगर पुलिस स्टेशन में जनवरी 2026 में हुए विस्फोट की साजिश रची थी।


मौजूद व्यक्तियों की गतिविधियों से संबंधित जानकारी जब्त की। तलाशी के दौरान एकत्र की गई सभी जानकारी और सबूतों को गहन जांच के साथ-साथ फोरेंसिक और तकनीकी जांच के लिए भेजा गया है, ताकि सीमा पार की व्यापक साजिश का खुलासा किया जा सके।

सीमा पार से कथित तौर पर गैंगस्टर से आतंकवादी बने भट्टी द्वारा संचालित एक बड़े षड्यंत्र की एनआईए की चल रही जांच के तहत कुछ व्यक्तियों को आगे की पूछताछ के लिए जांच में शामिल होने के लिए नोटिस जारी किए गए हैं।

भारत ने चीनी बार्डर पर रचा इतिहास

► जोजिला टनल का ब्रेकथ्रू सफल
► नया अध्याय, जोजिला सुरंग ने रचा इतिहास

श्रीनगर, 10 जून. कश्मीर और लद्दाख के बीच सालभर निर्बाध संपर्क सुनिश्चित करने वाली बहुप्रतीक्षित जोजिला टनल परियोजना ने एक महत्वपूर्ण उपलब्धि हासिल कर ली है। मंगलवार को 13.15 किलोमीटर लंबी सुरंग का ब्रेकथ्रू सफलतापूर्वक पूरा कर लिया गया। जिसके साथ इसके खुदाई चरण का कार्य समाप्त हो गया। पश्चिमी हिमालय की ऊंची और बर्फ से ढकी पर्वत श्रृंखलाओं के



बीच निर्मित की जा रही यह सुरंग देश की सबसे महत्वकांक्षी आधारभूत संरचना परियोजनाओं में से एक मानी जाती है। ब्रेकथ्रू पूरा होने के बाद अब सुरंग के भीतर शेष तकनीकी और सुरक्षा संबंधी कार्य किए जाएंगे, जिसके बाद इसे यातायात के लिए तैयार किया जाएगा। समुद्र तल से लगभग 11,578 फीट की ऊंचाई पर स्थित यह सुरंग दुनिया

की सबसे लंबी सिंगल-ट्यूब दो-तरफा सड़क सुरंगों में शामिल है। यह परियोजना ऐसे क्षेत्र में विकसित की जा रही है जहां हर वर्ष भारी बर्फबारी और हिमस्खलन के कारण आवागमन लंबे समय तक बाधित रहता है। जोजिला टनल जम्मू-कश्मीर के बालटाल क्षेत्र को लद्दाख के मीनामार्ग से जोड़ेगी।

16 राज्यों में पहुंच गया है मानसून

नई दिल्ली, 09 जून. दक्षिण-पश्चिम मानसून तेजी से आगे बढ़ते हुए सिक्किम, पश्चिम बंगाल के पहाड़ी इलाकों और पूर्वोत्तर के शेष हिस्सों सहित 16 राज्यों में पहुंच चुका है।

मौसम विभाग की मंगलवार को जारी बुलेटिन के अनुसार, अगले चार से पांच दिनों में मानसून के महाराष्ट्र, कर्नाटक, तेलंगाना, आंध्र प्रदेश, छत्तीसगढ़, बिहार, झारखंड और ओडिशा के कुछ और हिस्सों में आगे बढ़ने के लिए परिस्थितियां पूरी तरह अनुकूल हैं। केरल, कर्नाटक, तमिलनाडु, पूर्वोत्तर भारत और पश्चिम बंगाल के पहाड़ी इलाकों में अगले पांच से सात दिनों के दौरान कुछ स्थानों पर भारी से बहुत भारी बारिश होने के

अनुमान हैं। पिछले 24 घंटों के दौरान कोंकण और तमिलनाडु में कुछ जगहों पर अत्यधिक भारी बारिश दर्ज भी जा चुकी है। इसके साथ ही, 11 जून से उत्तरी भारत में एक नया पश्चिमी विक्षोभ सक्रिय होने जा रहा है, जिसके प्रभाव से 11 और 12 जून को राष्ट्रीय राजधानी क्षेत्र, पंजाब, हरियाणा, उत्तराखंड और पश्चिमी उत्तर प्रदेश में 50 से 60 किलोमीटर प्रति घंटे की रफ्तार से तेज हवाएं चलने, बिजली कड़कने और ओलावृष्टि होने के आसार हैं। पश्चिमी राजस्थान में 11 से 13 जून के बीच धूल भरी आंध्र चल सकती है। दूसरी तरफ उत्तर और मध्य भारत के कई इलाके अभी भी भीषण गर्मी की चपेट में हैं।

हम घुट-घुटकर मर जाएंगे : हाई कोर्ट

► हरियाली खत्म करने पर क्यों तुली है सरकार
► पोलो वलब की जमीन पर केंद्र से पूछे तीखे सवाल

नई दिल्ली, 9 जून. दिल्ली हाई कोर्ट ने जिमखाना क्लब, इंडियन पोलो क्लब और दिल्ली रेस क्लब की जमीन को अपने कब्जे में लेने की केंद्र सरकार की प्रस्तावित योजना पर सख्त रुख अपनाते हुए कई महत्वपूर्ण सवाल उठाए हैं। अदालत ने कहा कि राजधानी में हरित क्षेत्रों और खुले स्थानों का महत्व लगातार बढ़ता जा रहा है, जबकि प्रदूषण और बढ़ती आबादी के कारण दिल्ली पहले

से ही गंभीर पर्यावरणीय चुनौतियों का सामना कर रही है। जस्टिस नीना बंसल कृष्णा की पीठ ने सुनवाई के दौरान केंद्र सरकार से पूछा कि इन जमीनों का अधिग्रहण करने के पीछे उसका उद्देश्य क्या है और भविष्य में इन क्षेत्रों का उपयोग किस प्रकार किया जाएगा। अदालत ने विशेष रूप से पोलो क्लब और जिमखाना क्लब की जमीन को लेकर सरकार की योजनाओं पर स्पष्टीकरण मांगा। सुनवाई के दौरान अदालत ने चिंता जताई कि यदि इन खुले क्षेत्रों पर बड़े निर्माण कार्य किए गए तो इससे राष्ट्रीय राजधानी क्षेत्र में हरियाली और खुले स्थानों में और कमी आ सकती

है। अदालत ने कहा कि एनडीएससी क्षेत्र में उपलब्ध सीमित खुले स्थान लोगों को कुछ राहत प्रदान करते हैं और इनके स्वरूप में बड़े बदलाव का प्रभाव व्यापक हो सकता है। यह मामला भारतीय पोलो एसोसिएशन द्वारा दायर याचिका के बाद अदालत पहुंचा, जिसमें 20 मई 2026 को जारी बेदखली नोटिस को चुनौती दी गई है। केंद्र सरकार की ओर से अदालत को बताया गया कि संबंधित भूमि का उपयोग सार्वजनिक और रक्षा संबंधी आवश्यकताओं के लिए किया जाना प्रस्तावित है तथा केंद्रीय दिल्ली में उपलब्ध भूमि सीमित है।

योगदान मोदी के नेतृत्व में देश की गति और वैश्विक प्रतिष्ठा बढ़ी

पीएम ने 12 वर्ष बिना अवकाश के लोगों की सेवा की

नई दिल्ली, 9 जून. देश के गृह मंत्री अमित शाह ने प्रधान मंत्री नरेंद्र मोदी को 12 वर्ष के कार्यकाल के उपलब्धियों की सराहना करते हुए सोशल मीडिया एक्स पर उनके कार्यों की सराहना की उन्होंने कहा कि 09 जून को ही प्रधान मंत्री नरेंद्र मोदी ने तीसरी बार लगातार प्रधानमंत्री पद की शपथ ली थी। पीएम मोदी के नेतृत्व में इन 12 वर्षों में देश ने पहली बार गरीब कल्याण और अभूतपूर्व विकास को समांतर रूप से चरितार्थ होते देखा है। चाहे 80 करोड़ लोगों को नि:शुल्क राशन



मोदी ने कुवैत के अमीर शेख से की चर्चा

पश्चिम एशिया में निरंतर बढ़ रही सुरक्षा स्थिति के बीच प्रधानमंत्री नरेंद्र मोदी ने मंगलवार को कुवैत के अमीर शेख मेशाल अल-अहमद अल-जाबेर अल-सबा के साथ टेलीफोन पर वार्ता की स्थिति पर चर्चा की तथा क्षेत्र में तनाव बढ़ने पर चिंता व्यक्त की। श्री मोदी ने कुवैत की संप्रभुता और क्षेत्रीय अखंडता पर हुए हमलों की भारत की ओर से एक बार फिर कड़ी निंदा की। प्रधानमंत्री कार्यालय ने बताया कि दोनों नेताओं ने पश्चिम एशिया में बढ़ती सुरक्षा स्थिति पर विचारों का आदान-प्रदान किया। प्रधानमंत्री ने क्षेत्र में तनाव बढ़ने पर गहरी चिंता व्यक्त की और कुवैत की संप्रभुता तथा क्षेत्रीय अखंडता पर हुए हमलों की भारत की ओर से कड़ी निंदा दोहराई। प्रधानमंत्री ने क्षेत्र में शांति और स्थिरता की जल्द से जल्द बहाली के लिए तनाव कम करने, बातचीत और कूटनीति का आह्वान भी दोहराया। श्री मोदी ने कुवैत में बड़ी संख्या में रह रहे भारतीय समुदाय की सुरक्षा पर व्यक्तिगत ध्यान देने के लिए अमीर को धन्यवाद दिया।

देना हो या देशभर में 90 से अधिक एयरपोर्ट और 140 से अधिक वंदे भारत ट्रेनें शुरू करनी हों; चाहे 4 करोड़ से अधिक गरीब परिवारों को पक्के घर देने हों या 1.45 लाख किलोमीटर सड़कें और 3000 किमी आधुनिक एकसंप्रवे बने हों; भारत को दुनिया में सबसे तेजी से आगे बढ़ती अर्थव्यवस्था बनाना हो; मोदी जी ने अपने अथक परिश्रम से इन 12 वर्षों में एक भी दिन अवकाश लिए बिना देश और देशवासियों की सेवा की है। जब नेतृत्व की नीयत साफ हो, लक्ष्य राष्ट्रहित हो और समर्पण पूर्ण हो, तभी ऐसे परिवर्तन संभव होते हैं।

सदनों में व्यवधान लोकतंत्र के लिए गंभीर चुनौती

नई दिल्ली. लोकसभा अध्यक्ष ओम बिरला ने मंगलवार को कहा कि सदनों का बार-बार बाधित होना और व्यवधान उत्पन्न होना लोकतांत्रिक संस्थाओं के सामने एक गंभीर चुनौती है। श्री बिरला ने आज चंडीगढ़ में कॉमनवेल्थ पार्लियामेंट्री एसोसिएशन (सीपीए) इंडिया रीजून जॉन-25 (नॉर्थ जॉन) का द्वितीय सम्मेलन के समापन समारोह को संबोधित करते हुए कहा कि सदनों का बार-बार बाधित होना और व्यवधान उत्पन्न होना लोकतांत्रिक संस्थाओं के सामने एक गंभीर चुनौती है। उन्होंने रेखांकित किया कि इस समस्या का समाधान विधायी संस्थाओं के भीतर जनअपेक्षाओं के अनुरूप आचरण, संवाद और सार्थक चर्चा को बढ़ावा देने में निहित है।

टनल के समानांतर बनेगी नई ट्यूब टनल :जितेंद्र

नई दिल्ली, 09 जून. नई केंद्रीय विज्ञान एवं प्रौद्योगिकी राज्य मंत्री जितेंद्र सिंह ने जम्मू-कश्मीर के उधमपुर क्षेत्र के लिए एक महत्वपूर्ण आधारभूत संरचना परियोजना की घोषणा करते हुए बताया कि राष्ट्रीय राजमार्ग-44 पर स्थित डॉ. श्यामा प्रसाद मुखर्जी टनल के समानांतर एक नई दो-लेन ट्यूब टनल का निर्माण किया जाएगा।

उन्होंने इसे क्षेत्र के विकास और यातायात सुविधा की दिशा में बड़ा कदम बताया। एनएचएआई और नितिन गडकरी का जताया आधार-जितेंद्र सिंह ने सोशल मीडिया मंच एक्स पर जानकारी साझा करते हुए कहा कि राष्ट्रीय राजमार्ग प्राधिकरण (एनएचएआई) और केंद्रीय



सड़क परिवहन एवं राजमार्ग मंत्री नितिन गडकरी ने उनकी मांग को स्वीकार कर लिया है। उन्होंने कहा कि उधमपुर के लिए यह एक और अच्छा खबर है और नई टनल के निर्माण से चेनानी-नाशरी मार्ग पर बढ़ते यातायात दबाव को कम करने में मदद मिलेगी। एनएच-44 पर यातायात प्रबंधन होगा बेहतर-केंद्रीय मंत्री ने कहा कि राष्ट्रीय राजमार्ग-44 जम्मू-कश्मीर की जीवनरेखा है और इस मार्ग पर वाहनों की संख्या

लगातार बढ़ रही है। ऐसे में मौजूदा डॉ. श्यामा प्रसाद मुखर्जी टनल के समानांतर नई दो-लेन ट्यूब टनल का निर्माण यातायात प्रबंधन को अधिक प्रभावी बनाएगा। उन्होंने कहा कि इस परियोजना के पूरा होने से यात्रियों को सुरक्षित, सुगम और तेज यात्रा का अनुभव मिलेगा। साथ ही क्षेत्र में व्यापार, पर्यटन और अन्य आर्थिक गतिविधियों को भी बढ़ावा मिलेगा। लाखों यात्रियों को मिलेगा लाभ-जितेंद्र सिंह ने कहा कि यह परियोजना केवल स्थानीय निवासियों के लिए ही नहीं, बल्कि जम्मू और कश्मीर घाटी के बीच आवागमन करने वाले लाखों लोगों के लिए भी लाभदायक साबित होगी। नई टनल बनने के बाद यातायात का दबाव विभाजित होगा।